



КОЈ ВИ ДАЛ ПРАВО

Еј, вие другоимени

со празни души ко јами
со мувлосани сидови,
застанете во редот
на тие со наведнати глави
и молете за милост
пред правдољубивите,
да ви простат за гревот
вам на заблудените умови
себезалажани со височини.
Кој ви дал право
вам на отчовечените
презрени бездушници,
да мислите оти сте вредни
за само една солза
од замреженото око
на еден дооден старец,
кому на чекор до крајот
му го одземате домот?
Барем да го оставевте
тагата да си ја излее
пред навек да заmine
без да го обезличите
и гордоста да му ја збришете
од избразденото лице.

Р. Христовска